

भगति भण्डार आहे (२९)

अखियुनि अगियां सदां दिलबर तुंहिजो दीदार आहे
तुंहिजो मुश्कण मिठो सभिनी सुखनि जो सारु आहे॥

तुंहिजी सलोनी सूरत मुंहिजी दिलि खे सदा वणी आ
रोम रोम में रसिक शिरोमणि तुंहिजी चाह घणी आ
तुंहिजो बोलणु रसीलो आ

ततल दिलियुनि जो ठारु आहे॥

आधरु दिनुइ अधीननि खे तो वजाए नाम जो नारो
वसायो मींहु महिरुनि जो करे प्रीति पसारो
सबाझो शीलु तो साई सन्तनि सींगार आहे॥

कामिल कथा जी मौज मचाई कोने कोने में
दाति दिनी दिलिबर जी दाता दिलि जे दोने में
निवाजयलु नाथ कृपा जो सजण स्वीकार आहे॥

शील स्नेह सां आहे रीझायो रघुवर धनुधारी
लाल लगनि में लालु थियो आ साई सुखकारी
दिनो करे क्यासु जीवनि लाइ भगति भण्डार आहे॥

वाह दयाल तुंहिजी आहे राह रसीली रहिबर
जिति किथि तुंहिजो जसडो जारी मालिक मैगसि मनहर
तवहां जे दिव्य गुणनि जो कंहि न पातो पारु आहे॥